

## Dövlət sosial sığorta şəhadətnaməsinin formasının təsdiq edilməsi haqqında

### AZƏRBAYCAN RESPUBLİKASI NAZİRLƏR KABİNETİNİN QƏRARI

"Dövlət sosial sığorta sistemində fərdi uçot haqqında" Azərbaycan Respublikası Qanununun tətbiq edilməsi barədə" Azərbaycan Respublikası Prezidentinin 2001-ci il 26 dekabr tarixli, 616 nömrəli Fərmanının 1-ci bəndinin altıncı abzasının icrasını təmin etmək məqsədi ilə Azərbaycan Respublikasının Nazirlər Kabineti **qərara alır**:

1. "Dövlət sosial sığorta şəhadətnaməsinin forması" təsdiq edilsin (əlavə olunur).
2. Azərbaycan Respublikasının İqtisadi İnkişaf Nazirliyi, Maliyyə Nazirliyi, Əmək və Əhalinin Sosial Müdafiəsi Nazirliyi Azərbaycan Respublikasının Dövlət Sosial Müdafiə Fondu ilə birlikdə dövlət sosial sığorta şəhadətnaməsinin spesifikasiyası və onun hazırlanması ilə bağlı təkliflərini Azərbaycan Respublikasının Nazirlər Kabinetinə təqdim etsinlər.
3. Bu qərar imzalandığı gündən qüvvəyə minir.

Azərbaycan Respublikasının Baş naziri **A. RASIZADƏ**

Bakı şəhəri, 23 mart 2002-ci il

46

### Dövlət sosial sığorta şəhadətnaməsinin

#### TƏSVİRİ

Dövlət sosial sığorta şəhadətnaməsi (bundan sonra – sığorta şəhadətnaməsi adlandırılacaq) *85 mm x 55 mm ölçülüdür.*<sup>[1]</sup>

Sığorta şəhadətnaməsinin üz və arxa tərəfləri *xətti gradient rəngləmə üsulundan və keçidlərdən istifadə etməklə narıncı-ağ və narıncı rəngdədir* xüsusi ornamentlə işlənmiş, kənarlardan 1,5 mm içəriyə doğru perimetr boyunca "Fərdi uçot" sözləri ilə haşiyələnmişdir.<sup>[2]</sup>

Sığorta şəhadətnaməsinin üz tərəfinin yuxarı sol küncündə Azərbaycan Respublikası Dövlət gerbinin rəngli təsviri verilmiş, onun yanında soldan sağa "Azərbaycan Respublikası" sözləri, onun altında "Dövlət sosial sığorta şəhadətnaməsi" sözləri, onun altında "sosial sığorta nömrəsi" sözləri yazılmış və qarşısında sosial sığorta nömrəsini yazmaq üçün yer qoyulmuşdur.

Sığorta şəhadətnaməsinin üz tərəfinin yuxarı sağ küncündə səkkizguşəli ulduzun təsviri verilmiş, ulduzun daxilində diametrləri 10,5 mm və 7,7 mm olan konsentrik çevrələr çəkilmişdir.

Konsentrik çevrələrin əmələ gətirdiyi halqa boyunca "Azərbaycan Respublikasının Əmək və Əhalinin Sosial Müdafiəsi Nazirliyi yanında Dövlət Sosial Müdafiə Fondu" sözləri yazılmış, 7,7 mm diametrlə çevrənin daxilində "Fərdi uçot" sözləri yazılmışdır.<sup>[3]</sup>

Sığorta şəhadətnaməsinin üz tərəfində "Soyadı", "Adı, "Atasının adı", "Doğulduğu tarix (il, ay, gün)", "Doğulduğu yer", "Cinsi", "Ünvanı" və "Fərdi identifikasiya nömrəsi" sözləri yazılmışdır.<sup>[4]</sup>

Sığorta şəhadətnaməsinin arxa tərəfində "Dövlət sosial sığorta şəhadətnaməsi sığortaolunanda saxlanılır.", "Dövlət sosial sığorta şəhadətnaməsi yalnız şəxsiyyəti təsdiq edən sənədlə birgə təqdim edildikdə etibarlıdır.", "Dövlət sosial sığorta şəhadətnaməsi əvvəlki sosial sığorta nömrəsi saxlanılmaqla aşağıdakı hallarda dəyişdirilə bilər:", "-sığortaolunanın soyadı, adı, atasının adı, doğulduğu il, ay, gün, doğulduğu yer və cinsi dəyişdikdə;", "-dövlət sosial sığorta şəhadətnaməsində yazılan məlumatlarda yanlışlıq və yaxud səhv aşkar edildikdə;", "-dövlət sosial sığorta şəhadətnaməsi yararsız hala düşdükdə;", "-qanunvericilikdə nəzərdə tutulmuş digər hallarda." Dövlət sosial sığorta şəhadətnaməsi itirildikdə onun dublikatı verilir. sözləri yazılmışdır.<sup>[5]</sup>

Azərbaycan Respublikası Nazirlər Kabinetinin  
2002-ci il 23 mart tarixli 46 nömrəli qərarı ilə  
TƏSDİQ EDİLMİŞDİR

### Dövlət sosial sığorta şəhadətnaməsinin forması

Üz tərəf

“Gerb”

	<b>AZƏRBAYCAN RESPUBLİKASI</b>	
	DÖVLƏT SOSIAL SIĞORTA ŞƏH.	“Enbilem”
	sosial siğorta nömrə	
Soyadı		
Adı		
Atasının adı		
Doğulduğu tarix		
Doğulduğu yer		
Cinsi		
Ünvanı		
Fərdi identifikasiya nömrəsi	[6]	

### Arxa tərəf [7]

Dövlət sosial siğorta şəhadətnaməsi siğortaolunanda saxlanılır.  
Dövlət sosial siğorta şəhadətnaməsi yalnız şəxsiyyəti təsdiq edən sənədlə birgə təqdim edildikdə etibarlıdır.  
Dövlət sosial siğorta şəhadətnaməsi əvvəlki sosial siğorta nömrəsi saxlanılmaqla aşağıdakı hallarda dəyişdirilə bilər:

- Siğortaolunanın soyadı, adı, atasının adı, doğulduğu il, ay, gün, doğulduğu yer və cinsi dəyişdikdə;
- dövlət sosial siğorta şəhadətnaməsi itirildikdə;
- dövlət sosial siğorta şəhadətnaməsində yazılan məlumatlarda yanlışlıq və yaxud səhv aşkar edildikdə;
- dövlət sosial siğorta şəhadətnaməsi yararsız hala düşdükdə;
- qanunvericilikdə nəzərdə tutulmuş digər hallarda.
- Dövlət sosial siğorta şəhadətnaməsi itirildikdə onun dublikatı verilir.

### İSTİFADƏ OLUNMUŞ MƏNBƏ SƏNƏDLƏRİNİN SİYAHISI

1. 21 iyun 2005-ci il tarixli 110 nömrəli Azərbaycan Respublikası Nazirlər Kabinetinin Qərarı
2. 7 fevral 2008-ci il tarixli 33 nömrəli Azərbaycan Respublikası Nazirlər Kabinetinin Qərarı (**Azərbaycan Respublikasının Qanunvericilik Toplusu, 2008-ci il, 2, maddə 114**)
3. [22 iyun 2016-cı il tarixli 245 nömrəli](#) Azərbaycan Respublikası Nazirlər Kabinetinin Qərarı (**“Azərbaycan” qəzeti, 25 iyun 2016-cı il, 136, Azərbaycan Respublikasının Qanunvericilik Toplusu, 2016-cı il, 6, maddə 1221**)
4. [28 noyabr 2016-cı il tarixli 486 nömrəli](#) Azərbaycan Respublikası Nazirlər Kabinetinin Qərarı (**“Xalq” qəzeti, 29 noyabr 2016-cı il, 264, Azərbaycan Respublikasının Qanunvericilik Toplusu, 2016-cı il, 11, maddə 1974**)

### QƏRARA EDİLMİŞ DƏYİŞİKLİK VƏ ƏLAVƏLƏRİN SİYAHISI

[1] 21 iyun 2005-ci il tarixli 110 nömrəli Azərbaycan Respublikası Nazirlər Kabinetinin Qərarı ilə birinci abzasda "100 mm x 70 mm ölçülüdür" sözləri "85 mm x 55 mm ölçülüdür" sözləri ilə əvəz edilmişdir.

[2] 21 iyun 2005-ci il tarixli 110 nömrəli Azərbaycan Respublikası Nazirlər Kabinetinin Qərarı ilə ikinci abzasda "açıq çəhrayı rəngdə" sözləri "xətti gradient rəngləmə üsulundan və keçidlərdən istifadə etməklə narıncı-ağ və narıncı rəngdədir" sözləri ilə əvəz edilmişdir və "xüsusi ornamentlə işlənmiş, kənarlardan 1,5 mm içəriyə doğru perimetr boyunca "Fərdi uçot" sözləri ilə haşiyələnmişdir" sözləri çıxarılmışdır.

[3] [28 noyabr 2016-cı il tarixli 486 nömrəli](#) Azərbaycan Respublikası Nazirlər Kabinetinin Qərarı (**“Xalq” qəzeti, 29 noyabr 2016-cı il, 264, Azərbaycan Respublikasının Qanunvericilik Toplusu, 2016-cı il, 11, maddə 1974**) ilə “Dövlət sosial siğorta şəhadətnaməsinin Təsviri”nin beşinci abzasında “Dövlət Sosial Müdafiə Fondu” sözləri “Azərbaycan Respublikasının Əmək və Əhalinin Sosial Müdafiəsi Nazirliyi yanında Dövlət Sosial

Müdafifə Fondu” sözləri ilə əvəz edilmişdir.

[4] [28 noyabr 2016-cı il tarixli 486 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 29 noyabr 2016-cı il, 264, Azərbaycan Respublikasının Qanunvericilik Toplusu, 2016-cı il, 11, maddə 1974) ilə “Dövlət sosial sığorta şəhadətnaməsinin Təsviri”nin altıncı abzası “Cinsi” sözündən sonra “, “Ünvanı” və “Fərdi identifikasiya nömrəsi” sözləri əlavə edilmişdir.

[5] 7 fevral 2008-ci il tarixli 33 nömrəli Azərbaycan Respublikası Nazirlər Kabinetinin Qərarı (Azərbaycan Respublikasının Qanunvericilik Toplusu, 2008-ci il, 2, maddə 114) ilə həmin qərarla təsdiq edilmiş «Dövlət sosial sığorta şəhadətnaməsinin Təsviri»nin yeddinci abzasında «sığorta olunanda (işçidə)» sözləri «sığortaolunanda» sözləri ilə, «sığorta olunanın» sözləri «sığortaolunanın» sözləri ilə əvəz edilsin, «-dövlət sosial sığorta şəhadətnaməsi itirildikdə;» sözləri çıxarılmışdır və «-qanunvericilikdə nəzərdə tutulmuş digər hallarda.» sözlərindən sonra «Dövlət sosial sığorta şəhadətnaməsi itirildikdə onun dublikatı verilir.» sözləri əlavə edilmişdir.

[6] [22 iyun 2016-cı il tarixli 245 nömrəli](#) Azərbaycan Respublikası Nazirlər Kabinetinin Qərarı (“Azərbaycan” qəzeti, 25 iyun 2016-cı il, 136, Azərbaycan Respublikasının Qanunvericilik Toplusu, 2016-cı il, 6, maddə 1221) ilə “Dövlət sosial sığorta şəhadətnaməsinin forması”nın “Üz tərəf” hissəsinə “Cinsi” abzasından sonra “Ünvanı” və “Fərdi identifikasiya nömrəsi” abzasları əlavə edilmişdir.

[7] 7 fevral 2008-ci il tarixli 33 nömrəli Azərbaycan Respublikası Nazirlər Kabinetinin Qərarı (Azərbaycan Respublikasının Qanunvericilik Toplusu, 2008-ci il, 2, maddə 113) ilə həmin qərarla təsdiq edilmiş «Dövlət sosial sığorta şəhadətnaməsinin forması»nın «Arxa tərəf» hissəsinin birinci abzasında «sığorta olunanda (işçidə)» sözləri «sığortaolunanda» sözləri ilə, dördüncü abzasında «sığorta olunanın» sözləri «sığortaolunanın» sözləri ilə əvəz edilmişdir, beşinci abzası çıxarılmışdır, altıncı, yeddinci, səkkizinci abzaslar müvafiq olaraq beşinci, altıncı, yeddinci abzaslar hesab olunmuşdur və yeni məzmununda səkkizinci abzas əlavə edilmişdir.